

வெகுமானத்திற்காகத் தன்மானத்தை இழந்து இனமானத்திற்குத் துரோகம் செய்யும் கூட்டம்!

திருப்பூர் - முதல்வர் மு.க.ஸ்டாலின் உரை... 5-ஆம் பக்கத் தொடர்ச்சி!



முதலில், பணமதிப்பிழப்பு நடவடிக்கை. இங்கு இருக்கும் கம்பெனிகளும் - தொழிலாளர்களும், அந்தக் கறுப்பு நாளை இன்றைக்கும் மாற்றத்திற்கு மாட்டார்கள். அனைவரையும் நடுத்தெருவில் நிறுத்தி - தொழில்களை நலிவடைய வைத்து, திருப்பூரின் வளர்ச்சிக்கு முதல் முட்டுக்கையையே போட்டார்கள்.

அடுத்து, நடுராத்திரியில் ஜி.எஸ்.டி.யைக் கொண்டு வந்து, தொழில்கள் சிறந்து விளங்கும் மொத்த மேற்கு மண்டலத்தையே சூறையாடினார்கள்.

அடுத்து, கொரோனா காலகட்டத்தில் நம்மையெல்லாம் மணசி அடிக்கச் சொல்லிவிட்டுத் தொழிலாளர்களை நடுத்தெருவில் தவிக்க விட்டார்கள்.

பா.ஜ.க.வின் கொள்கையினால் திருப்பூர் அடைந்த இழப்புகள்!

ஒன்றிய பா.ஜ.க. அரசு தவறான கொள்கைகளால் இந்த திருப்பூர் தன்னுடைய அடையாளத்தை எப்படியெல்லாம் இழந்துகொண்டு இருக்கிறது என்று உங்களுக்கு தெரியும். இதைப் பற்றியெல்லாம் அவர்களுக்கு துளியளவு கூட கவலை இருக்கிறதா? கிடையாது.

தொழில் முனைவோர்களையும் - தொழிலாளர்களையும் மீளாத துயரத்தில் ஆழ்த்தி, இந்த மண்டலத்தினுடைய தொழில் வளர்ச்சிக்கு கேடு விளைவித்துவிட்டு எந்த முகத்துடன் இன்றைக்கு வாக்கு கேட்டு வருகிறார்கள்.

ஒட்டுமொத்த தொழில் வளர்ச்சிக்கு மட்டுமல்ல, தொழில் வளர்ச்சிக்காகப் பாடுபடுபவர்களையும் மிரட்டி ஒடுக்குகிறார்களா? இல்லையா?

எடுத்துக்காட்டிற்குச் சொல்ல வேண்டும் என்றால், இதே மேற்கு மண்டலத்தில் பிரபலமாக இருக்கும் ஒரு உணவு நிறுவன அதிர்வு, நிதியமைச்சரிடம் ஜி.எஸ்.டி.யில் இருக்கும் பிரச்சினையைச் சுட்டிக் காட்டியதற்காக, என்னவெல்லாம் பாடுபடுத்தினார்கள். மன்னிப்பு கேட்க வைத்தார்கள். இப்படியெல்லாம் செய்தவர்கள் தான் இன்றைக்கு டிசைன் டிசைனாகப் பொய் சொல்லிவிட்டு வாக்கு கேட்க வருகிறார்கள்.

ஆனால், நாங்கள் செய்திருக்கும் சாதனைகளையும், செய்யப் போகும் திட்டங்களையும் சொல்லி உங்களுக்குத் தெரிவிக்க வேண்டும்.

நம்முடைய அரசின் சாதனைகளை சொல்வதற்கு முன்பு, வாக்கு கேட்டுப் போகும் இடங்களில் எல்லாம் மக்கள் படடியலிட்டு அவர்களை சொல்லி ராக்கள்.

நம்முடைய சாதனைகள் நாடாங்கும் பரவிவிட்டது!

நேற்று கூட, கன்னியாகுமரியில் ஒரு முதியவர், நம்முடைய சாதனைகளை எல்லாம் சொல்லும் வீடியோ சமூக வலைத்தளங்களில் வைரல் ஆனது. நம்முடைய திராவிட மாதல் அரசு செய்திருக்கும் சாதனைகளைப் பற்றி நிறைய செய்திகளில் பார்த்திருப்பீர்கள்.

தி.மு.க. ஒரு திட்டத்தைச் செயல்படுத்தினால், அது சாதனைத் திட்டமாகத்தான் இருக்கும். அதனால்தான் மக்களே பெருமையோடு சொல்கிறார்கள். நம்முடைய திட்டங்களைப் பார்த்துத்தான் இன்றைக்குப் பல்வேறு மாநிலங்களில் காப்பி அடித்துக் கொண்டு இருக்கிறார்கள். ஏன் ஒன்றிய அரசே இன்றைக்கு காப்பி அடித்துக் கொண்டு இருக்கிறது. மக்களுக்கான முன்னோடித் திட்டங்களைச் செயல்படுத்துவதில் தி.மு.க.தான் O.G. (ஒரிஜினல்).

இந்த ஸ்டாலினுடைய அப்படிப்பட்ட திட்டங்களைச் சொல்லட்டுமா...

இங்கு மகளிர் நிரம்ப வந்திருக்கிறீர்கள். இங்கு இருக்கும் என் சகோதரிகளிடம் நான் பணிவோடு கேட்கிறேன். உரிமையோடு கேட்கிறேன்...

மாநிலத்தோடும் பதினெட்டு மாதங்களுக்கு முன்பு அக்கவுண்ட்டுக்கு இந்த அண்ணன் கொடுக்கும் ஆயிரம் ரூபாய் உரிமைத்தொகை வருகிறதா? அந்த ஆயிரம் ரூபாய் உரிமைத்தொகையை, வரும் திராவிட மாதல் 2.0-வில், எவ்வளவாக உயர்த்தப் போகிறோம்? டபுள் ஆக்கப் போகிறோம். இரண்டாயிரம் ரூபாயாக உயர்த்தப் போகிறோம்.

இல்லத்தரசிகளாக இருக்கும் பெண்கள் தங்களுடைய அன்றாடச் செலவுகளுக்குக் கூட மாற்றுவர்களைச் சார்ந்திருக்க வேண்டிய நிலை இருந்தது. உரிமைத்தொகையால், அந்தக் கஷ்டத்தை உடைத்திருக்கிறோம். எங்கள் அண்ணன் ஸ்டாலின் தரும் சீர் என்று மகளிர் அனைவரும் உரிமையோடு பேசுகிறார்கள்.

அடுத்து, விடியல் பயணம். பெண்களின் பொருளாதாரச் சுதந்திரத்திற்கு அடிப்படையாக அமைந்திருக்கும் புரட்சிகரமான திட்டம். சம்பாதிக்கும் பணத்தில் குறிப்பிட்ட தொகை போக்குவரத்திற்கே செலவாகிவிடும் என்று, வீட்டுக்குள்ளேயே பலர் முடங்கியிருந்த நிலையை உடைத்திருக்கிறோம்.

நமது சாதனைகளை விளக்கி ஒரு மாநாடு போட்டுக் கூறலாம்!

இப்படி, புதுமைப்பெண் திட்டம், தமிழ்ப்புதல் வன் திட்டம், நான் முதல்வன் திட்டம், தொழி விடுதிகள், மக்களைத் தேடி மருத்துவம், இன்னுயிர் காப்போம் - நம்மைக் காக்கும் 48, பெண்குழந்தைகளுக்கு HPV தடுப்பூசி, கல்லூரிக் கனவு திட்டம், சிகரம் தொடு திட்டம், உயர்வுக்குப் படி திட்டம், பெண்கள் புத்தொழில் தொடங்கிட மாணியம், அன் புச்சோலை, அன்புக்கரங்கள், தாயுமாணவர் திட்டம், கலைஞரின் கனவு இல்லம், இல்லம் தேடி கல்வி, கல்லூரி மாணவர்களுக்கு மடிக்கணிணி, மாபெரும் நூலகங்கள், சிப்காட தொழிற்பூங்காக்கள், நியோ டைல் பார்ச்சுகள், ஊட்டச்சத்தை உறுதி செய், அண்ணல் அம்பேத்கர் தொழில் முன்னோடிகள் திட்டம், கலைஞர் கைவினைத் திட்டம், தொல்குடி திட்டம், நலம் காக்கும் ஸ்டாலின், உங்களுடன் ஸ்டாலின்... எனக்கே ரொம்ப களைப்பாகிவிட்டது. கொஞ்சம் தண்ணீர் குடித்துக் கொள்கிறேன். இப்படி சாதனைகளை விளக்கிச் சொல்ல வேண்டும் என்றால், அந்தக் நாள்கள் தனியாக ஒரு மாநாடு போட வேண்டும். அந்த அளவிற்கு ஏராளமான திட்டங்களைச் செய்திருக்கிறோம்.

இதையெல்லாம் பழனிசாமியால் பொறுத்துக் கொள்ள முடியவில்லை. சொல்வதற்குச் சாதனைகளும், செயல்படுவதற்குக் கொள்கைகளும் இல்லாத பழனிசாமி, அவதூறு பரப்புகிறார். அதுவும் எப்படி? அசிங்கமாகப் பேசுவதையும், சாயம் விடுவதையும் தன்னுடைய பிரசாரமாக இப்போது வைத்திருக்கிறார்.

சுயநலத்திற்காகத் தமிழ்நாட்டின் உரிமைகளை காவு கொடுக்கத் துணிந்துவிட்ட பழனிசாமிக்குத் தமிழ்நாட்டு பதினோராவது தேர்வலியைக் கொடுக்க வேண்டும். வெகுமானத்திற்காகத் தன்மானத்தை இழந்து இனமானத்திற்குத் துரோகம் செய்யும் அடிமைக் கூட்டத்திற்குத், தமிழ்நாடு சரியான பாடம் புகட்ட வேண்டும்.

தமிழ்நாட்டைப் பொறுத்தவரைக்கும், பாசிச பா.ஜ.க.வும் - அடிமை அ.தி.மு.க.வும் வேரோடும் வேரடி மண்ணோடும் வீழ்த்தப்பட வேண்டும்.

டபுள் எஞ்சின் டபா எஞ்சின் தமிழ்நாட்டை சீரழிக்க வருகிறது!

தமிழ்நாட்டு மக்களுக்கு நான் சொல்வதெல்லாம் டபுள் எஞ்சின் டபா எஞ்சின் என்று வருவது எதற்காக?

உரிமைத்தொகையை நிறுத்துவதற்காக, விடியல் பயணத்திற்கு முடக்குவதற்காக, புதுமைப்பெண் மற்றும் தமிழ்ப்புதல்வன் போன்ற திட்டங்களைத் தடுப்பதற்காக, இடஒதுக்கீட்டு உரிமையைப் பறித்துச் சமூகநீதியைப் படுகுழியில் தள்ளுவதற்காக, இதைத்தான் N.D.A. கூட்டணி மற்றும் மாநிலங்களில் செய்து கொண்டிருக்கிறது.

அ.தி.மு.க.வுக்கும் - பா.ஜ.க.வுக்கும் அளிக்கும் வாக்கு என்பது தமிழ்நாட்டின் முன்னேற்றத்திற்குப் போடப்படும் தடைக்கற்கள். இதை மக்கள் உணர வேண்டும்.

இந்த திருப்பூரில் நிறைய தொழில்முனைவோர்கள் இருக்கிறீர்கள். மாநிலத்தின் தொழில் வளர்ச்சி எவ்வளவு முக்கியமானது என்று உங்களுக்கெல்லாம் நன்றாகத் தெரியும். அப்படிப்பட்ட மாநில வளர்ச்சியை O.07 விழுக்காடு என்ற அவலநிலைக்குத் தள்ளிய ஆட்சிதான். அ.தி.மு.க. ஆட்சி.

தொழில் வளர்ச்சியில் நாம் தமிழ்நாட்டை உயர்த்தியுள்ளோம்!

ஆனால், உங்கள் ஆதரவோடு தமிழ்நாட்டை மீட்டு 11.19 விழுக்காடு வளர்ச்சி, இந்தியாவிலேயே டபுள் டிஜிட்டல் வளர்ச்சி, சூப்பர்ஸ்டார் ஸ்டேட் என்ற நிலைக்கு நாங்கள் உயர்த்தியிருக்கிறோம். இது தான் திராவிட மாதல் ஆட்சி! அதனால்தான் மீண்டும், மீண்டும் ஏராளமான தொழிற்சாலைகள் தமிழ்நாட்டை நோக்கி வந்து கொண்டே இருக்கிறார்கள்.

இந்த வளர்ச்சி தொடரத்தான் சூப்பர் ஸ்டாரைக்

நாடு வளம் பெற, நல்லாட்சி தொடர்ந்திட, மதச்சார்பற்ற முற்போக்குக் கூட்டணியை ஆதரிப்பீர்!



களத்தில் இறக்கியிருக்கிறோம். சூப்பர் ஸ்டார் யார்? நம்முடைய தேர்தல் அறிக்கை... சின்னக் குழந்தைகள் கூட சொல்கிறார்கள்.

இப்போது நம்முடைய சூப்பர்ஸ்டாரின் சூப்பர் ஹிட் அறிவிப்புகளைச் சொல்லட்டுமா...

முதலில், இல்லத்தரசி திட்டம். எவ்வளவு கூப்பன்? எட்டாயிரம் ரூபாய்க்கு கூப்பன். இந்தக் கூப்பனை வைத்து, உங்களுக்குத் தேவைப்படும் வீட்டு உபயோகப் பொருளைப் புதியதாகவும் வாங்கிக் கொள்ளலாம். இல்லை என்றால் பழைய பொருளை எக்ஸ்சேஞ்சு செய்தும் வாங்கிக் கொள்ளலாம். இண்டாகூஸ் ஸ்டூவ். இதில் எதைவேலும் வாங்க வேண்டும் என்று, இப்போதே நம்முடைய தாய்மார்கள் - பெண்கள் எல்லாம் டபுள் கல் செய்ய ஆரம்பித்துவிட்டார்கள். அதுவும் தெரியும்... எங்கு பார்த்தாலும் அதுதான் பேச்சு. ஆனால், ஒன்று... உங்களை தயவுசெய்து கேட்டுக் கொள்கிறேன். உங்கள் வீட்டுக்காரரிடம் எல்லாம் என்ன வாங்கலாம் என்று டபுள் கல் பண்ணாதீர்கள். உங்களை கன்பியூஸ் பண்ணி விடுவார்கள். குழப்பம் வந்துவிடும். ஏதாவது பிரச்சினை வந்தால் சொல்லுங்கள். அண்ணன் இருக்கிறேன். ஸ்டாலின் இருக்கிறேன். நான் பார்த்துக் கொள்கிறேன்.

அடுத்த வாக்குறுதி. உரிமைத்தொகை. இப்போது மாதம் ஆயிரம் ரூபாய் என்று ஒரு கோடியே 31 இலட்சம் சகோதரிகள் பெற்று வருகிறார்கள். அந்த கலைஞர் மகளிர் உரிமைத் தொகை திராவிட மாதல் 2.0 ஆட்சியில் இனிமாதம் இரண்டாயிரம் ரூபாய்.

இல்லத்தரசிகளுக்கு கூப்பனில் ரூ.8 ஆயிரம்! நீங்கள் செலுத்துத் வாக்கு உதையுமனுக்கு! இப்போதே நீங்கள் அனைவரும் கணக்கு போட ஆரம்பித்துவிட்டீர்கள். இல்லையா...

என்ன கணக்கு அது? பொங்கலுக்கு முன்பு, சொல்லிவிட்டு மூன்றாயிரம், பிப்ரவரியில், சொல்லாமலேயே ஐந்தாயிரம், ஆகமொத்தம் எட்டாயிரம். அடுத்து, இல்லத்தரசி கூப்பனில் எட்டாயிரம். "எட்டு + எட்டு = உதயசூரியனுக்குத்தான் எங்கள் ஓட்டு" எனப் பெண்கள் எல்லாம் முடிவு செய்துவிட்டார்கள். அதனால் நம்முடைய வெற்றியும் இந்த முறை யாரும் எட்டாத உயரத்திற்குப் போகப் போகிறது.

இதுமட்டுமல்ல, கல்லூரிக்குச் செல்லும் மாணவர்களுக்கு மாதம் ஆயிரம் ரூபாய் வழங்கும் புதுமைப்பெண் தமிழ்ப் புதல்வன் உதவித்தொகையும் ஆயிரம் ரூபாயிலிருந்து, ஆயிரத்து 500 ரூபாயாக உயர்த்தி வழங்கப்படும்.

நெல் கொள்முதல் விலை டன் ஒன்றுக்கு 4 ஆயிரத்து 500 ரூபாயாக உயர்த்தி வழங்கப்படும். பால் கொள்முதல் விலை லிட்டர் ஒன்றுக்கு 5 ரூபாய் உயர்த்தி வழங்கப்படும்.

காலை உணவுத்திட்டம் - இப்போது ஐந்தாம் வகுப்பு வரை, அது எட்டாம் வகுப்பு வரை விரிவாக்கப்படும். அடுத்த 5 ஆண்டுகளில் 35 இடைசம்கல்லூரி மாணவர்களுக்கு டேப்டம் முழுமையாக வழங்கப்படும்.

கலைஞர் கனவு இல்லம் உள்ளிட்ட திட்டங்கள் மூலமாக 10 இலட்சம் ஏழைகளுக்கு வீடுகள் கட்டித் தரப் போகிறோம். மகளிர் சய உதவிக்கு குழு பெண்கள் ஷேர் ஆட்போ வாங்க மாணியத்துடன் கூடிய வாங்கிக் கடன் வழங்கப்படும்.

எதைப் பற்றியும் அடிப்படையப் புரிதல் இல்லாமல் தயவுசெய்து பேசாதீர்கள் பழனிசாமி. பா.ஜ.க. கொடுத்த டீல் கீட எடுத்துக் கொண்டு வந்து, தமிழ்நாட்டின் வெற்றியைத் திசை திரும்பிப் பேசிக் கொண்டு இருக்கிறார்.

தலைகுனிந்து, முதுகு வளைந்து, தரையில் உள்நுது, கால்களை மட்டுமே பார்த்துப் பழக்கப்பட்ட அடிமைசாமிக்குத், தமிழ்நாடு தலைநீமிருந்து போராடி வெற்றி பெறுவதைப் பொறுத்துக் கொள்ள முடியவில்லை.

ஸ்டாலின் எதற்காக இதைக் கொண்டுவருகிறார் என்று கேட்கிறார்? பழனிசாமி அவர்களே... தமிழ்நாட்டின் எழுச்சியை நான் கொண்டுவருகிறேன். தமிழ்நாட்டின் ஒற்றுமையை நான் கொண்டுவருகிறேன். தந்தை பெரியார், பேரறிஞர் அண்ணா, முத்தமிழறிஞர் கலைஞர் வகுத்துத் தந்த பாதையில் நீதிக்காகவும், கண்ணியத்திற்காகவும், கூட்டாட்சிக்காகவும் நெஞ்சுரத்தோடு நின்றேன். நாங்கள் தமிழ்நாட்டைக் கொண்டுவரக் கொண்டிருக்கிறோம்.

ஆனால், பழனிசாமி அவர்களே... நீங்கள் பதவி வெறிக்காக பா.ஜ.க.வின் பாதம் தாங்கியாக மாறி, பிறந்த தமிழ் மண்ணுக்கே துரோகம் செய்யத் துணிந்தீர்கள். பதவிக்காக உங்களைத் தன்மாதை அடகு வைத்தீர்கள். அது பற்றித் தமிழ்நாட்டில் ஒருவருக்கும் கவலை கிடையாது. ஆனால் இனமானத்தை அடகு வைத்துப் பிழைக்க வேண்டும் என்று நினைத்தீர்கள் என்றால், நாங்கள் பொறுத்துக் கொள்ள மாட்டோம்.

பழனிசாமியின் பச்சோந்தித்தனத்தைப் பார்த்து நாடு சிக்கிறது!

பழனிசாமி அவர்களே... உங்களுடைய பச்சோந்தித்தனத்தைப் பார்த்துத் தமிழ்நாட்டை இன்றைக்கு சிரித்துக் கொண்டிருக்கிறது. இப்படியுமா ஒரு மனிதர் இருப்பார் என்று. உங்களை அரசியல் அவமானமாக நினைக்கிறது.

உங்களுக்குத் துணிவு இருந்தால் மகளிர் இடஒதுக்கீட்டை எந்தவித கண்ணடிக்கும் போடாமல் இன்றைக்கே நிறைவேற்றங்கள் என்று, உங்கள் ஒன்றிப்போடும் நெஞ்சுரத்தோடு - அமித ஷாவிட்டும் சொல்லுங்கள் பார்ப்போம்.

இன்றைக்குக் கூட தி.மு.க. சார்பில் மகளிர் இடஒதுக்கீட்டிற்காகத் தனிநாள் மசோதா கொண்டு வந்தார்களே... அதை ஏன் நிறைவேற்றவில்லை என்று உங்கள் ஒளர்களைப் பார்த்து கேளுங்கள் பார்ப்போம். ஒரே நேரத்தில் மதுகை நிமிர்த்திக் கேள்வி கேட்கப் பழனிசாமி தயாரா?

தமிழ்நாடு தமிழ்நாட்டாக இருப்பதை நாங்கள் கொண்டுவருவோம். தமிழ்நாட்டு முதலமைச்சராக நான் கொண்டுவருவேன். உங்களுக்கு இதெல்லாம் எரிக்கிறது என்றால், நாங்கள் திருப்பத் திருப்பக் கொண்டுவருவோம். எங்கள் தமிழ்நாட்டை நாங்கள் கொண்டுவரக் கொண்டே இருப்போம்.

என்.டி.ஏ. கூட்டணிக்கு தமிழ்நாடு தக்க பாடம் புகட்ட வேண்டும்!

தமிழ்நாட்டிற்குத் துரோகம் இழைக்க முயற்சி செய்து தோற்றுவிட்டுத், தமிழ்நாட்டிற்கு எதிராகச் செயல்பட ஒன்றுசேர்ந்துள்ள N.D.A. கூட்டணியைத், தமிழ்நாட்டு மக்கள் புறக்கணிக்க வேண்டும். பாடம் புகட்ட வேண்டும்.

தமிழ்நாடு வெர்சஸ் டெல்லி என்ற தேர்தலில் டெல்லியின் ஆணவத்திற்கு நாம் பாடம் புகட்ட வேண்டும். அதற்கு ஏப்ரல் 23-ஆம் நாள் தமிழ்நாட்டு மக்கள் உதயசூரியனுக்கும் - மதச்சார்பற்ற முற்போக்குக் கூட்டணிக் கட்சிகளின் சின்னங்களுக்கும் வாக்களிக்க வேண்டும் என்று, உங்களை அன்போடும் - உரிமையோடும் நான் கேட்க விரும்புகிறேன்.

தலை நிமிர்ந்த தமிழ்நாடு வளம் பெற, நல்லாட்சி தொடர்ந்திட, வெல்வோம் ஒன்றாக... மீண்டும் தமிழ்நாடு வெல்லட்டும்.

நன்றி, வணக்கம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

அடிமைகளிடம் தமிழ்நாடு சிக்கக்கூடாது; டெல்லியின் ஆணவம் அடியோடு முறியடிக்கப்பட வேண்டும்!